
Minn Fuq


1-Ixkaffa





VERSOJ EL MIA PUTO ta' Carmel Mallia, 2024

Verso el mia puto jew *Versi mill-Bir Tieghi* hu ktieb ta' 100 paġna li jiġbor fih poeżiji kollha kemm huma bl-Esperanto. Din il-ġabra poetika, id-disa' wahda ta' Mallia bl-Esperanto, hi ddedikata lis-Sur John Vella Bondin (RIP 18.7.2024) li kien segretarju sakemm halliena tal-Malta Esperanto-Societo. Barra poeżiji ohra, f'dan il-ktieb insibu ġabra ta' 100 haġku u poeżija bit-titlu 'Malta' (112 endekasillabu) bhala tifikira ta' meta Malta saret membru tal-Unjoni Ewropea. Din il-ġabra tibda b'introduzzjoni tal-awtur u poeta esperantist magħruf Nicolino Rossi minn Pozzuoli, Italja. Nistghu nghidu li ċ-ċentru tal-ktieb, b'qoxra attraenti ta' bir bit-titlu fuq, jista' jingabar fl-erba' versi meħuda mill-poeżija "Delirkanto" li tibda b'dawn il-versi: "Mi kredas en la pov'/de l'universa kri'/Mi kredas en la pov'/de eta mi" (Nemmen fil-qawwa tal-ġhajta tal-univers/nemmen fil-qawwa taċ-ċokon tieghi). Mallia jintilef fl-univers għax dan hu akbar minnu, imma fl-istess hin jagħraf li huwa wkoll, bhala biċċa minnu, hu kbir, iben l-umanità. Mallia hu dejjem serju fil-poeżiji tiegħu, barra meta jkun irid jiċċajta tassew. Dan insibuh fl-ewwel vers tal-poeżija "Mia vivo, karnavalo" (Haġti, karnival wehida). Xejn speċjali għal Mallia. Bilanċ! Matul id-dinja kollha hawn eluf ta' persuni li jaqraw u jiktbu bl-Esperanto. Din il-ġabra ta' poeżiji mill-pinna ta' Karmenu Mallia tkompli tberrah il-poeżija Maltija mal-erba' rkejjien tad-dinja, u dan permezz ta' lingwa li l-għan tagħha sa mill-bidu nett kien li jgħaqqad flimkien popli differenti. Minkejja li qabeż id-90 sena Mallia jkompli jagħni l-letteratura Maltija bix-xogħlijiet varji tiegħu mwasslin f'generi letterarji imma anki ilsna differenti. Minn hawn nawgurawlu iktar sahha u ispirazzjoni.



IL-PRINĊEP ta' Niccolò Macchiavelli, maqlub għall-Malti minn Wayne Farrugia, Horizons/Aġenzija Nazzjonali tal-Litteriżmu, 2024

Dan huwa kapulavur barrani iehor ippubblikat fl-1532, miktub bit-Taljan minn mexxej u filosofu politiku li għex bejn is-sekli 15 u 16, li ġie maqlub għal ilsienha. Fi kliem it-traduttur, *Il-Prinċep* hu mitqies bhala prammatika, relattivament qasira, dwar kif għandu jmxexxi prinċep. Hi prammatika li kienet meqjusa amoralment mill-Knisja u għalhekk kienet ikkonfiskata għal sekli shaħ filwaqt li ġarret magħha konnotazzjonijiet hżiena, krudili u mxajtnin. Minkejja dan, *Il-Prinċep* jibqa' meqjus bhala l-ewwel gwida li ma kinitx idealista, fil-parti l-kbira tagħha mmirata għal mexxejja godda biex jagħrfu jimxu b'ċerta razjonalità fid-deċiżjonijiet li jiehdu għall-pajjiżi rispettivi tagħhom. Charles Briffa - li kiteb kumment kkritiku għal din it-traduzzjoni - isostni li t-traduttur, Wayne Farrugia, halla lil Machiavelli jidher, l-aktar għax halla l-verità tibqa' tidher effettiva iżjed minn xi ideal. Dan il-ktieb għandu wkoll 'Dahla' ta' Andrew Sciberras li jagħtina riflessjoni interessanti dwar Niccolò Machiavelli u *Il-Prinċep*; Nota tat-Traduttur; u fit-tmiem, Glossarju alfabetiku ta' Ismijiet Proprji. It-traduzzjoni tibda b'"Ittra mingħand Niccolò Machiavelli lill-Manjifiċenza Tiegħu Lorenzo Dè Medici", u tkompli bis-26 taqsima li kollha flimkien jikkomponu dan it-trattat. Lejn il-bidu Farrugia jinkludi wkoll Kronoloġija f'rabta mal-hajja ta' Niccolò Machiavelli, haġtu u hidmietu, imma anki maż-żmien li għex fih. L-ilsien Malti jehtieg iktar qalbiena bħal Wayne Farrugia u bosta oħrajn bħalu li bl-għarfien, is-sabar u l-perseveranza tagħhom qed ikompli jagħnu lil ilsienha b'aktar gawhar letterarji ta' livell dinji.

When the Siren Wailed




Memoirs of Wartime Gozo

Charles Bezzina
Translated by Alfred Palma

WHEN THE SIREN WAILED. MEMORIES OF WARTIME GOZO ta' Charles Bezzina, 2024

Din hija t-tieni edizzjoni ta' dan il-ktieb li jtul 106 paġna u jinqasam f'żewġ taqsimiet ewlenin. Ta' min nġhidu li oriġinarjament il-ktieb ħareġ bil-Malti bl-isem ta' *Meta Karbet is-Sirena* (2003), u li fis-sena 2012 inqaleb għall-Ingliż minn Alfred Palma. Wara d-Dahla, Charles Bezzina jagħtina bħal studju interessanti ta' 23 paġna dwar kif kien Għawdex fi żmien it-Tieni Gwerra Dinijja, kollu materjal mehud mill-ktieb *Il-Qilla tal-Gwerra fuq Għawdex 1940-1943*, ktieb iehor ippubblikat minn Bezzina. Naqraw fuq il-pożizzjoni strateġika ta' Għawdex, l-air-raids, l-ajruplani li waqgħu fuq il-gżira, ir-refuġjati Maltin, l-amministrazzjoni Għawdxija, l-educazzjoni, l-Uffiċċju tal-Protezzjoni, il-black market, il-Knisja, l-isptarijiet Għawdxin, il-ġbir tal-qamh u t-thin tal-imtiehen, l-ispazju marittimu bejn Malta u Għawdex, il-proviżjonijiet tad-difiża, u l-mitjar f'Għawdex. Jiġu inkluzi paġni b'ritratti b/w li jintrabtu ma' Għawdex fi żmien it-Tieni Gwerra Dinijja, segwiti mill-ghoxrin tifkira rrakkuntati direttament minn min għex dawk is-snin ta' biża', imma anki snin ta' prova. Charles Bezzina jibda mit-tifkiriet ta' missieru stess, Frank, li fi żmien il-Gwerra kellu mal-15-il sena, u jkompli b'persuni oħra ġejjin minn livelli differenti tas-soċjetà li jtkellmu dwar l-ikrah imma anki s-sabih ta' perijodu diffiċli li għadda minn Għawdex. Interessanti l-aħhar paġna fejn naqraw talba li kienet tingħad fil-gwerra fix-xelters matul l-attakk mill-ajru, miktuba fl-1942.



DEDIKA

MIRIAM ELLUL COSTANTINO


DEDIKA ta' Miriam Ellul Costantino, Pubblikazzjoni Faraxa, 2025

Miriam Ellul Costantino okkupat il-kariga ta' PRO fl-Għaqda Poeti Maltin għal tant snin u kitbet bosta poeziji b'islna differenti. Hadmet bħala edukatriċi u ppromwoviet il-qari u l-kitba fost l-istudenti. Hawn tippreżentalna 12-il rakkont qasir, segwiti minn poeziji li jintrabtu mat-temi ttrattati f'kull rakkont. B'hekk Ellul Costantino torbot flimkien żewġ generi ta' kitbiet għal qalbha ħafna f'dan il-ktejjeb li jitlaq xi drabi minn esperjenzi personali li jsiru universali ladarba ngħixuhom kollha kemm aħna, imma anki minn esperjenzi li jgħaddu minnhom persuni qribna jew persuni 'l bogħod minna. Huma kollha rakkonti li jistednuna fuq kollox nempatizzaw mal-batut u mal-isfortunat. Jiġu ttrattati l-imhabba, il-libertà, id-diżappunt, il-wegħhat, il-ferh, il-gratitudni, l-ghira u t-tama, emozzjonijiet li jghinuna biex naqraw ir-rakkonti bla ma nieqfu. Huma wkoll rakkonti li ma jhalluniex passivi bħala qarreja billi jistednuna nistaqsu bosta mistoqsijiet li mhux bilfors insibu twegħiba jew soluzzjoni għalihom. Hemm il-missier li jghix bit-tama li jfiq, Leonard li jagħmel għażla xejn faċli, Catherine li tistenna l-gharus sakemm tintebah b'xi haġa, Sajika li thalli lil pajjizha bit-tama li ssib art hanina, mara li tittama li xi darba tinqabad tqila, Greta li tegħja u tqabbel lilha nnifisha ma' wurdiena li ssib fil-kċina, Freda li żewġha jaqlibhiha ma' habibtha, Adelina li tagħti l-vjolin tagħha lil tifel fqir, u James il-maniger li joffri promozzjoni lil tfajla li tahdem miegħu. F'kull storja l-protagonisti jixtiequ jaslu xi mkien.



L-GHAN TAT-TAMA, Knisjaelfejn Nru 150, Pubblikazzjonijiet Dumnikani, 2024

Din hija enċiklopedija ta' tagħlim Nisrani magħmula minn volumi li kull darba jittrattaw suġġetti ta' morali, teoloġija, fidi u kwistjonijiet soċjali li huma kurrenti fis-soċjetà Maltija. Jispikkaw fuq kollox l-istudji miktubin bil-Malti minn esperti varji, bosta minnhom saċerdoti. Il-ħarġa numru 150 tittratta t-tema tat-tama. Apparti l-Editorjal minn Fr Raymond Gatt OP, insibu 10 kontribuzzjonijiet, 8 bil-Malti u 2 bl-Ingliż. Din id-darba naqraw studji dwar il-lament ta' Esther bħala paradigmaticu tat-tama biblika; il-virtù teologali tat-tama; it-tama fl-Ispiritwalità Nisranija; it-tema tat-tama fil-liturġija; it-tama u l-gustizzja soċjali; it-tama skont l-enċiklika *Spe Salvi*; il-ħajja liturġika matul is-sena tal-Ġublew tat-Tama. Studji oħrajn jiehdu l-isem ta' "Nagħtu raġuni tat-tama li hemm fina" u "Towards a renewed theology of hope and eschatology". Il-kontributori huma bosta: Fr Alan J. Adami OP, Fr Stephen Attard, Fr Ivan Attard OP, Fr Jimmy Bonnici, Fr Michael Bugeja, Fr Carlo Calleja, André P. DeBattista, l-E.T. Mons. Ġorġ Frendo OP, u Fr Justin Schembri OP. L-aħħar kontribut huwa l-"Bolla tal-Indizzjoni tal-Ġublew Ordinarju tas-Sena 2025 - SPES NON CONFUNDIT" tal-Papa Françisku. Apparti l-valuri Nsara u t-tagħlim li pubblikazzjoni bħal din ixxerred regolarment, il-preġju tagħha jidher mhux biss f'kemm f'pajjiżna hawn nies ippreparati qatigh u esperti f'suġġetti differenti, imma anki fl-użu tal-ilsien Malti, ilsien art twelidna. Għal min jixtieq jaqra studji ta' fejda u miktubin b'Malti tajjeb, *Knisjaelfejn* hija l-pubblikazzjoni adatta. Toħroġ kull xahrejn. Għal min jixtieq jabbona: gattrayop@yahoo.com




IT-TOGHMA MORRA TAČ-ČİCŘI ta' Noah Fabri, Merlin Publishers, 2024

Dan huwa rumanz ta' aktar minn 300 paġna li twieled fi żmien il-pandemija. Il-kittieb bħal kelli pawsa sfurzata mix-xogħol tas-soltu tiegħu u minflok għamel hbiberiji ġodda, dar u sar jaf sewwa ċerti mkejjen u lokalitajiet, u tghallem hafna dwar aspetti partikolari li permezz tagħhom u b'għerf u sabar kiteb u ta d-dawl lil dan ir-rumanz. Naqraw dwar Eli u Leo li jafu 'l xulxin mix-xena tal-mużika u jgħixu u jahdmu flimkien. Matul ix-xitwa kwieta tal-pandemija, jiehdu l-ħajja l-hbiberiji ta' Eli ma' Eiro, bniedem li jiehdu hsieb hafna lil ta' madwaru imma jixtieq lil xi hadd biex jiehdu hsiebu, u Faye, pustiera u mużiċista-poeta li qed tiegħu hsieb lil ommha u lin-neputija. Sadanittant, Leo tisma' l-mużika, tahseb u titħasseb fuq hajjitha u ma' kull jum li jgħaddi thoss lil Eli f'tit iktar 'il bogħod minnha. Imbagħad, mal-wasla tas-sajf, u mat-toroq tal-Hamrun u tal-Marsa, u fil-bar ta' Raħal Ġdid, jegħrqu u jwahħlu l-emozzjonijiet kollha li ilhom ix-xhur kollha biex iferu. Fi kliem Lorraine Vella, li kitbet bħal dahla qasira fil-bidu tal-ktieb, "... Noel Fabri johodna lura lejn l-ewwel sena tal-pandemija u jhallina maqbudin hemm, fit-toroq vojta u l-ħwienet magħluqin tal-Hamrun, bl-irwejjah tal-ħwawar tal-ikel herġin mit-twieqi, imhalltin mat-thewdin dwar il-prekarjetà tax-xogħol, il-flus, il-hbiberiji, ir-relazzjonijiet, l-identitajiet, iċ-ċittadinanza: dwar kif u min nistgħu nkunu ladarba jerġa' jiftah kollox." Insomma, *It-Toghma Morra tač-ČİCŘI*, huwa eżempju ħaj u li rnexxa iehor ta' kemm minn dak li deher perijodu ikrah tassew hareġ it-tajjeb, id-dawl, il-kreattività ta' min għażel li jirreaġixxi b'mod proattiv minkejja li dak li konna naraw u nisimghu ma kienx ta' kuraġġ kbir. Fl-istess ħin hawn insibu dokument ta' dan iż-żmien li halla marka fonda fuq bosta.



THE UPSPRINGING. FABLES FROM MIRAGASIA. Book 2 ta' M.A. Fenech, Faraxa Publishing, 2024

Dan hu rumanz ta' 350 paġna li jinqasam fi tliet taqsimiet ewlenin, wara Prologu. Huwa t-tielet ktieb mis-serje *Fables from Miragasia*, u għalhekk ikompli maż-żewġ kotba preċedenti bl-isem ta' *The Upspringing* u *Journal of Ewliena*, il-protagonista ta' din is-saga. Wara l-avvenimenti mqallba ta' *The Upspringing*, hawn Ewliena ssib ruhha f'art stramba fejn il-maġija mhix permessa, appartati dik tagħha. Waqt li tterraq f'din l-art mhux tas-soltu, Ewliena jkollha bla ma trid tikkonfronta l-misteri tal-imghoddi tagħha u anki tan-nies ta' madwarha. Imma waqt li tiskopri bil-mod il-mod il-vera saħħa tal-poteri tagħha, Ewliena tirrealizza li dan kollu jista' jsarraf f'sagrificċji li hija mhix lesta tagħmel. Għal Ben Bonello dan hu ktieb li jagħmel parti mill-ġeneru tad-*dark fantasy* ladarba joffri tahlita abbondanti ta' maġija, misteru u avventura. Jemmen li dan hu rumanz perfett għaž-żgħažgħ li jixtiequ jesploraw dinja mimlija b'intrigu maġiku u persunaġġi li jistgħu jirrelataw magħhom. Skont Andrew Schembri huma persunaġġi li l-qarrej jikber magħhom u jitgħalliem iħobb u jobghod, filwaqt li l-istil hu wiehed mexxej u jhallik taqra bla ma tegħja. Bħalma jiġri fis-serje televiżivi segwiti hafna u maqsumin fi staġuni differenti, tkun idea tajba li din is-serje ta' *Fables from Miragasia* tingara - anki minn dawki li diġà qraw l-ewwel żewġ kotba - mill-bidu biex dak li jkun jiftakar kull dettall u jkun jista' jgawdi l-avvenimenti godda rrakkuntati f'dan it-tielet ktieb. *The Upspringing* għandu jgħinna nifhmu bosta affarijiet, fosthom: Min huma l-familjari ta' Ewliena? Għaliex ir-rabja u s-swat ta' Vellja? Għaliex Vellja tagħti t-tort tal-qirda tal-Melitasjani u ta' Miragasia lil Ewliena?




DGHAIJES GHAR-RDOSS ta' Karmenu Mallia, 2024

Minkejja l-età veneranda tiegħu - iktar minn 90 sena! - Karmenu Mallia jibqa' kittieb prolificu u proattiv tasew. Hawn għandna gabra li tifrex fuq 99 paġna u tiġbor fiha 68 poezija bil-Malti li kiteb fis-sena 2023, u tnejn oħra, waħda fil-bidu tal-ktieb li kiteb fl-ewwel jum tas-sena 2024, 'Bla Issem', u oħra fuq il-qoxra ta' wara bl-isem ta' 'Il-Poeta'. Harsa lejn il-Werrej naraw li Mallia jiddedika poezija għal kull xahar u staġun matul is-sena, appartati bosta poeziji oħrajn li jwasslulna aspetti differenti kemm tat-tiġrib uman kif ukoll tal-kultura u l-ambjent Maltin. Metrikament u prosodikament Mallia jhaddem kemm il-forom tradizzjonali (il-kwartini bir-rima mqabbża; il-versi mahlulin, mela l-endeukasillabi bla ebda rabta ta' strofa jew rima, imma anki l-kwinarju, is-settenarju u l-ottonarju; l-epitaffju; is-sunett Inġliż), kif ukoll forom aktar moderni bħall-vers u l-metrika helsin u t-tanku). Fil-parti ta' wara, intitolata 'Żieda' nsibu anki poeziji li nkitbu qabel l-2023, bl-Inġliż, bl-Esperanto, bil-Franċiż, u bit-Taljan, dan biex niftakru li Karmenu Mallia huwa poliglotta prim li ppubblika x-xogħlijiet letterarji tiegħu f'isla diversi, u għamel saħansitra traduzzjonijiet mill-Malti għal isla barranin jew viċiversa. Fil-bidu tal-gabra Mallia jkteb Dahla bl-isem "Maledetti Poeti", ispirat mill-poeta Franċiż Paul Verlaine, u mhux nieqsa mill-ironija tipika tiegħu. Hija dahla li fiha jurina li huwa bniedem ta' kultura vasta, li jixrob minn għejun differenti, l-iktar minn dawki klassiċi u Ewropej. Dwar il-poezija tradizzjonali u moderna jkteb hekk: "Allura x'nagħżel? Kollox. Iż-żewġ naħat, l-aqwa li l-Poezija tibqa' mghannqa mal-Muża, u fl-istess hin imdakkra minn nifs id-disa' Muži u, meta tgħejja, tistrieħ ftit jew wisq fuq l-gholja Parnassus, dar il-Poezija, il-letteratura u l-għerf." Kompli iktieb għaž-żgħir Karmenu!



L-EWWEL SNIN TAL-KITTIEBA TAL-GHAQDA TAL-MALTI ta' Daniel Attard, Heritage Malta, 2024

Dan hu ktieb ta' 95 paġna li jinqasam f'għaxar taqsimiet ewlenin. Għandu Kelmtejn Qabel miktubin minn Dr Olvin Vella. Daniel Attard jghodna lura fiż-żmien – daqs 105 sena ilu – biex jgħinna nifhmu ahjar x'wassal biex il-Malti tal-lum jinkiteb proprju kif jinkiteb. Kien waqt importanti meta twaqqfet l-Ghaqda tal-Kittieba tal-Malti li llum nafuha bhala l-Akkademja tal-Malti. Fil-ktieb Attard jibda b'Dahla, segwita minn Tabella kronoloġika tal-ewwel snin tal-Ghaqda tal-Kittieba tal-Malti (1920-1924), biex imbagħad jgħaddi għat-taqsimi "Il-Gemgħa tal-Kittieba", b'ritratt storiku li juri l-membri tal-kumitat tal-Ghaqda tal-Kittieba tal-Malti (1922), fosthom Frangisku Saverju Caruana, Dun Karm Psaila, Gużè Muscat Azzopardi, u Ninu Cremona. Kapitlu ieħor jagħtina tagħrif dwar "Il-Laqqha tal-Kittieba tal-Malti (1920)" li saret fl-Unione Cattolica San Giuseppe, fi Triq San Pawl, il-Belt. Hawn naqraw dwar il-Malti fil-Parlament, Frangisku Saverju Caruana, il-ġurnal "Il-Habib", u t-Thabbir tal-Ewwel Laqgħa fil-gazzetti u r-reazzjonijiet għalih. Attard jagħtina wkoll tagħrif dwar il-kittieba li attendew għall-Ewwel Laqgħa tal-Malti, kollha kittieba awtorevoli. Taqsimi oħra hi "Bejn ir-Rapport u t-Tagħrif: frott tal-Ewwel Laqgħa", fejn naqraw dwar l-importanza tal-istamperiji fit-tiswir tal-alfabett tal-Ghaqda, evalwazzjoni u proposti dwar ir-Rapport fuk l-*Alfabét Malti*, l-alfabett uffiċjali tal-Ghaqda, it-*Tagħrif fuq il-Kitba Maltija*, flimkien mad-diffikultajiet fl-istampar tat-*Tagħrif*, u t-thabbir tal-istampar tat-*Tagħrif* fil-gazzetti. Taqsimiet oħra huma "L-alfabett u l-ortografija tal-Ghaqda: polemiki u propaganda", u "L-Ghaqda, l-edukazzjoni u l-istampar". Il-ktieb għandu wkoll Biblijografija dettaljata u Indiċi tal-ismijiet, flimkien ma' numru sabih ta' ritratti u dokumenti interessanti tal-epoka.



IS-SULTAN L-GHAREF U L-HAĠA MOHĠAĠA ta' Rita Saliba, Horizons/ Aġenzija Nazzjonali tal-Litteriżmu, 2025

Darba wahda re għaref, li bejnietna, l-għerf kollu ġabu mill-kotba li kien jaqra, u serju, għax qatt ma kont tarah jitbissem, xtaq jaf biex ikunu kuntenti n-nies tar-renju tiegħu... Wara diskussjoni twila mal-kunsilliera tal-palazz, sar qbil li jsir forma ta' taħbil il-mohħ... sintendi b'rigali li jiswew mitqilhom deheb lil min jirbah... Naħseb li hawn, anke l-qarrejja se jsibu fiex ihabblu mohħhom... Dan id-dramm – miktub minn kittieba li tatna rumanzi, novelli, poeziji, u kitba għat-tfal – ilaqqagħna ma' bosta karattri mill-istrata varji tas-soċjetà. Huwa ambjentat f'palazz, bħall-hrejef li bihom imdorrijin nibdew l-istorja, "Darba wahda." Il-format tar-rakkontar inbidel matul is-snin imma ħafna mill-karatteristiċi tal-"atturi" fid-dramm għadna nistgħu nirrelataw magħhom. Jiehdu sehem karattri li s-sengħa tagħhom saret xi haġa tal-passat, kif ukoll karattri li għadna nisimghu bihom u li huma daqstant sinifikattivi fil-komunità li ngħixu fiha bħal-librara u l-gabillott. Ma jonqsux il-kunsilliera tar-Re, li aktar mohħhom biex jilletikaw bejniethom, milli biex jagħtu pariri siewja. Il-*Buffu* tar-Re jiehu r-riedni f'idejh, u għalkemm xogħlu huwa li jqanqal tbissima lis-sultan, li rari kont tarah jitbissem, jgħaddilna wkoll xi riflessjonijiet jew biċċiet ta' "għerf". It-tema ewlenija hija l-haġa moħġaġa u kif is-suditti tar-re jaslu għaliha. Id-dramm huwa miktub b'vena umoristika u li jagħti gost lill-udjenza, f'dan il-każ tfal u adolexxenti. Huma inkluzi logħob bil-kliem u anedotti, l-aktar min-naha tal-*Buffu* tar-Re. Jidher ktieb sempliċi imma l-idea hija dik li lill-qarrejja-udjenza jinvolvihom u ma jħallihomx passivi.



**BEJN RAMEL U ĊAGĦAQ ta' Ġorġ Borg,
Horizons, 2025**

Din hija d-disa' ġabra ta' poeziji ta' dan il-poeta u kittieb. Il-poeziji ta' Ġorġ Borg huma xogħlijiet sempliċi - bħal "tarbija/tintilef f'nagħsa helwa" - daqskemm hu sempliċi l-ilma li nixorbu, imma bħall-ilma huma essenzjali. Jitwiendu fil-profondità tal-mohħ jew tal-qalb jew tar-ruħ biex bħall-ilma ġieri jixirfu fil-wiċċ sabiex inkunu nistghu naqrawhom u nduqu mill-freskezza, l-universalità u l-attwalità tagħhom. Ġorġ li hu misjur fis-sengħa tal-poezija, anki għax qara eluf ta' poeziji miktubin kemm minn poeti Maltin kif ukoll barranin, jilgħab bir-ritmi u bir-rimi differenti li jafu joffru kemm il-poezija tradizzjonali kif ukoll dik iktar hielsa u moderna. Jilgħab ukoll bl-allitterazzjonijiet daqskemm bir-rimi varji, u dan jgħin biex il-poeziji tiegħu jdoqqu ahjar għall-widna filwaqt li jwasslulna hsibijiet li jidhru sempliċi imma li iktar kemm taqrahom iktar jiġġeneraw eku li johodna fil-fond ta' profunditajiet umani, filosofici, u eżistenzjali. Huma versi li jitwiendu fl-għerien tas-solitudni (fil-"kwiet intern" u "maqbud/bejn dak li hu dejjem/u t-tranzitorju") u r-riflessjoni u jistednuna għar-riflessjoni ("Hars profond u konċentrat"), anki dwar dak il-vojt li jaf bosta drabi jahkimna minn ġewwa, imma wkoll dwar dik il-forza - Alla, it-"tajjeb", in-"nar li hu helu,/ħanin.", dak li joffri s-"silenzju-balzmu") - li fiha l-poeta isib is-"serħan". Dawn ta' Borg huma poeziji li għandhom mill-benna tal-elementi naturali, bħalma huma x-xemx, ix-xmara, il-ħamrija, il-baħar, il-mewġ, l-għabex, il-qamar, il-kwiekeb, iċ-ċpar, is-sema, l-għadira, l-gholjiet, il-werqa, iż-żiffa, u l-bqija. Fuq kollox dawn ta' Borg huma versi spiritwali fis-sens kemm dejjaq u wiesa', versi li jgħinuna naraw ahjar "dak li qatt qabel/l-ghajn ma rat."



**TINBET IŻ-ŻERRIEGĦA ta' Noel Cachia,
2024**

Din hija ġabra ġdida ta' Noel Cachia li fiha għaxar novelli. Kif jgħidilna huwa stess, dawn tiegħu huma stejjer qosra b'tulijiet li jvarjaw, mibnjin fuq ġrajja ċentrali wahda, b'nisġa ta' avvenimenti li malajr iwasslu għall-qofol u għall-gheluq. Minkejja dan, dawn l-istejjer iqanqlu ċerti hsibijiet u kurżitajiet. Il-kitbiet jiżvolġu fatt wiehed biss. Id-dettalji ċkejnjin kollha jduru ma' dan il-każ mingħajr ma jagħtu wisq ċans għall-holqien ta' azzjonijiet sekondarji. Ir-rakkonti jixhdu esperjenzi ordinarji, bi żvolġimenti lineari li ma jiqfux sa ma jaslul fit-tmiem. Il-kitbiet ta' Cachia jvarjaw f'għadd ta' xeħtiet fosthom soċjali, deskrittivi, didattici, reliġjużi, sentimentali, umoristiċi u psikoloġiċi, filwaqt li jittrattaw diversi temi bħar-reliġjon, in-natura, l-annimali, it-tfulija, iż-żgħożija u n-nostalgija. Il-ġabra għandha Dahla miktuba mill-Onor. Keith Azzopardi Tanti li jgħidilna li t-titlu *Tinbet iż-Żerriegħa* jirrifletti l-"konsegwenza mixtieqa jew l-effett tal-kitba moqrija fuq il-qarrej. Iż-żerriegħa tal-għerf miksub mill-esperjenza moqrija tista' ġġiegħel lill-qarrej jirrifletti fuq il-kontenut u jagħtih perspettivi differenti fuq il-ħajja. L-għan hu li iż-żerriegħa tinbet mill-ġdid sabiex toffri esperjenzi differenti u tinseġ aktar emozzjonijiet haġja fil-qarrej. L-istess żerriegħa toffri wkoll is-sens ta' tama li, għalkemm il-ħajja taf tkun għal waqtiet krudili b'sitwazzjonijiet fejn jidhru prekarji għall-aħħar, dejjem hemm it-tneħħim tax-xemgħa li tagħti d-dawl u kapaċi twassal għat-triq tal-wens u s-salvazzjoni." Dan hu ktieb iehor li Noel Cachia ppubblika anki għal raġunijiet filantropiċi: il-flus li jingħabru din id-darba se jmorru għad-Dar tal-Providenza. Min jixtieq jakkwista kopja: noel.cachia01@gmail.com/79282118/79070927.